

# अमर उजाला

## दो दुकानों में छापेमारी कर नकली पेस्टीसाइड

### पकड़ा

 बरेली ब्यूरो Updated Sat, 03 Aug 2019 02:29 AM IST

[Home](#) > [Uttar Pradesh](#) > [Shahjahanpur](#) > [Crime](#)

जलालाबाद। नकली पेस्टीसाइड की बिक्री होने की शिकायत पर जिला कृषि अधिकारी के नेतृत्व में यहां पहुंची अधिकारियों की टीम ने नगर के अलावा मदनापुर स्थित बीज भंडार की दो दुकानों पर छापामार कर 18 पैकेट बरामद किए हैं।

दिल्ली की वायरक्राप कंपनी द्वारा बनाई जाने वाली एक पेस्टीसाइड को यहां लोगों द्वारा नकली तैयार करके कुछ दुकानों पर धड़ल्ले से बेची जा रही थी जिसकी जानकारी होने पर कंपनी ने अपने लोगों को भेजकर दवा खरीदी। जिसकी जांच करने पर बात सही निकली। जिस पर कंपनी द्वारा इसकी शिकायत एसपी से कर कार्रवाई किए जाने की मांग गई।

शुक्रवार को जिला कृषि अधिकारी शिवशंकर, जिला कृषि रक्षा अधिकारी सतीश पाठक, ट्रेनी सीओ अमित सक्सेना ने पुलिस टीम के साथ नगर के चौराहा स्थित बीज भंडार की एक दुकान पर छापामार कर उस पेस्टीसाइड के पांच-पांच किलो वजन के पांच पैकेट और मदनापुर में एक दुकान से इस दवा के 12 पैकेट बरामद किए हैं। जिला कृषि अधिकारी ने बताया कि बरामद हुई दवा का नमूना लेकर उसे जांच के लिए प्रयोगशाला भेजा जा रहा है। साथ ही इस मामले में आरोपी दुकानदारों के विरुद्ध रिपोर्ट दर्ज कराई जाएगी।

Source: <https://www.amarujala.com/uttar-pradesh/shahjahanpur/crime-shahjahanpur-news-bly371041978>